

रंग ला रहा एसपी का अभियान, टूटने से बचे 51 परिवार

सदेश वाहक न्यूज

श्रावस्ती। पिछले महीने पचास से अधिक परिवारों का घर उजड़ते-उजड़ते जिले की पुलिस ने अपनी सूझ-बूझ से बचा लिया है। जिसके लिए पुलिस अधीक्षक प्राची सिंह ने उक्त पुलिस कर्मियों को सम्मानित कर आगे भी समाजहित में कार्य करते रहने की अपेक्षा की है।

पुलिस अधीक्षक प्राची सिंह के निर्देश पर पारिवारिक कुसमायोजन की शिकार एवं उत्पीड़ित महिलाओं तथा परिवारों के पारिवारिक सम्बन्धों को सुधारने के लिए एक महत्वपूर्ण कार्य किया जा रहा है। इस कार्य में महिला थाना व परिवार परामर्श केन्द्र के अधिकारियों द्वारा पारिवारिक

● घर उजड़ने से बचाने वाले पुलिस कर्मियों को एसपी ने किया सम्मानित

विवादों की प्राप्त शिकायतों की सुनवाई कर आपसी वैचारिक मतभेद की वजह से टूटने के कगार पर पहुंच चुके परिवार को टूटने से बचाया जाता है। इसके लिए दोनों पक्षों को विधिवत सुनकर पति-पत्नी के मध्य उपजे आपसी मनमुटाव व कलह के कारणों को दूर किया जाता रहा। कलह के कारणों को दूर करने के बाद दोनों राजी होने तथा पुनः साथ रहने की सहमति पर उन्हें घर भेज दिया जाता है। इस कार्यवाही से विगत माह में पति-पत्नी व दाम्पत्य सम्बन्धी कुल 51 परिवारों को



बिछड़ने से बचाकर हंसी-खुशी उन्हें विदा किया गया है। प्रभारी निरीक्षक महिला थाना धर्मेन्द्र कुमार सिंह द्वारा कुल 22 परिवारों व प्रभारी निरीक्षक परिवार परामर्श केन्द्र मंजू पाण्डेय द्वारा कुल 29 परिवारों को सुलह समझौता एवं उचित मार्गदर्शन करते हुए उनके दाम्पत्य जीवन में मधुरता

लाकर उन्हें एक साथ पुनः जीवनयापन करने के लिए प्रेरित किया गया है। पारिवारिक सम्बन्धों को सुधारने में उक्त अधिकारियों ने अपने कार्य को पूरी लगन व निष्ठा के साथ करने पर पुलिस अधीक्षक प्राची सिंह ने प्रशस्ति पत्र प्रदान कर सम्मानित किया।